

(1)	(2)	(3)	(4)
5	കോട്ടയം	775	0
6	ഇടുക്കി	270	6
7	എറണാകുളം	579	1
8	തൃശ്ശൂർ	901	0
9	പാലക്കാട്	710	0
10	മലപ്പുറം	1251	38
11	കോഴിക്കോട്	1142	2
12	വയനാട്	118	0
13	കണ്ണൂർ	836	12
14	കാസർഗോഡ്	199	0
	ആകെ	8557	78

(ബി) പ്രസ്തുത വർഷം അദ്ധ്യാപകരുടെ ഓൺലൈൻ ട്രാൻസ്ഫറിന് അപേക്ഷ ക്ഷണിച്ചിട്ടുണ്ടോ; വിശദാംശം ലഭ്യമാക്കാമോ?

അപേക്ഷ ക്ഷണിച്ചിട്ടില്ല.

#### സാക്ഷരതാ പ്രസ്ഥാനം

242(4252) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) രാജ്യത്തിന് മാതൃകയാകും വിധം സമ്പൂർണ്ണ സാക്ഷരത കൈവരിച്ച സംസ്ഥാനത്ത് തുടർ വിദ്യാഭ്യാസം കാര്യക്ഷമമാക്കുന്നതിന് സാക്ഷരതാ പ്രസ്ഥാനം ശക്തിപ്പെടുത്തുവാൻ എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

കേരളം സമ്പൂർണ്ണ സാക്ഷരത കൈവരിച്ചെങ്കിലും ആദിവാസി-തീരദേശ-ഭാഷാ ന്യൂനപക്ഷ മേഖലകളിൽ നിരക്ഷരതയുടെ തുരുത്തുകൾ ഇപ്പോഴും അവശേഷിക്കുന്നുണ്ടെന്നാണ് കണക്കുകൾ കാണിക്കുന്നത്. സംസ്ഥാനത്ത് ഇപ്പോഴും 18 ലക്ഷത്തോളം നിരക്ഷരർ അവശേഷിക്കുന്നതായും കണക്കുകളുണ്ട്. നിരക്ഷരത കൂടുതലുള്ള ഈ മേഖലകൾക്ക് പ്രത്യേക ഊന്നൽ നൽകിക്കൊണ്ട് പ്രത്യേക പദ്ധതികൾ സാക്ഷരതാ മിഷന്റെ ആഭിമുഖ്യത്തിൽ നടപ്പിലാക്കി വരികയാണ്. 1991-ലെ സമ്പൂർണ്ണ സാക്ഷരതാ യജ്ഞത്തിനുശേഷം ഏറ്റവുമധികം നിരക്ഷരരെ സാക്ഷരരാക്കാൻ കഴിഞ്ഞത് 2016-21 കാലഘട്ടത്തിലാണ്. 108057 പേരാണ് ഈ കാലഘട്ടത്തിൽ സാക്ഷരരായത്. നവസാക്ഷരർക്ക് തുടർ വിദ്യാഭ്യാസത്തിനായി തുല്യതാകോഴ്കൾ നടത്തിവരുന്നു. നാലാംതരം, ഏഴാംതരം, പത്താംതരം, ഹയർ സെക്കണ്ടറി എന്നീ തുല്യതാ കോഴ്കൾ നിലവിലുണ്ട്. കൂടാതെ അച്ചീഫിന്, പച്ചമലയാളം, ഗുഡ് ഇംഗ്ലീഷ് എന്നീ സർട്ടിഫിക്കറ്റ് കോഴ്കളും നടപ്പിലാക്കിവരുന്നു.

(ബി) സാക്ഷരതാ പ്രസ്ഥാനത്തെ പുതിയ ഒരു നവോത്ഥാന പ്രസ്ഥാനമായി രൂപപ്പെടുത്താൻ എന്തൊക്കെ നടപടികൾ സ്വീകരിക്കുമെന്ന് വ്യക്തമാക്കുമോ?

വിവിധ സാമൂഹ്യ സാക്ഷരതാപരിപാടികൾ സാക്ഷരതാ മിഷൻ നടപ്പിലാക്കി വരുന്നു. പരിസ്ഥിതി സാക്ഷരത, ഭരണഘടനാ സാക്ഷരത, ലിംഗസമത്വബോധന പരിപാടിയുടെ ഭാഗമായി നവോത്ഥാനത്തിലെ സ്ത്രീമുന്നേറ്റങ്ങൾ എന്ന പ്രദർശനവും പ്രഭാഷണങ്ങളും എല്ലാ ജില്ലകളിലും സംഘടിപ്പിച്ചിരുന്നു. സംസ്ഥാന വ്യാപകമായി ഭരണഘടനാ സാക്ഷരതാ സന്ദേശയാത്ര നടത്തി. "ഇന്ത്യ എന്ന റിപ്പബ്ലിക്" എന്ന പേരിൽ പ്രദർശനം സംഘടിപ്പിച്ചു. കോവിഡിന്റെ പശ്ചാത്തലത്തിൽ സാമൂഹ്യ മാധ്യമ സാധ്യതകൾ ഉപയോഗിച്ചുകൊണ്ട് നവോത്ഥാനം ഉൾപ്പെടെയുള്ള വിഷയങ്ങളിൽ അവബോധം രൂപീകരിക്കാനുള്ള പ്രവർത്തനം നടത്തിവരുന്നു.

(സി) രാജ്യത്തോടും സമൂഹത്തോടും കൂറുള്ള പുതിയ തലമുറയെ വാർത്തെടുക്കാൻ സാക്ഷരതാ പ്രസ്ഥാനത്തിന്റെ പ്രവർത്തനങ്ങൾ വിപുലപ്പെടുത്തുമോ; എങ്കിൽ വിശദാംശം ലഭ്യമാക്കുമോ?

നിരക്ഷരരോ സ്ത്രീ വിദ്യാഭ്യാസത്തിൽനിന്ന് കൊഴിഞ്ഞുപോയവരോ ആയ പതിനഞ്ച് വയസ്സുമുതൽ പ്രായമുള്ളവരാണ് സാക്ഷരതാ മിഷന്റെ പഠിതാക്കൾ. ഇവർക്കുള്ള പാഠപുസ്തകങ്ങളിൽ സാമൂഹ്യപ്രതിബദ്ധതയ്ക്കും ഭരണഘടനാ മൂല്യങ്ങൾക്കും ഊന്നൽ നൽകിക്കൊണ്ടുള്ള പാഠഭാഗങ്ങൾ ഉൾപ്പെടുത്തിയിട്ടുണ്ട്. സാക്ഷരതാ-തുടർ വിദ്യാഭ്യാസ പ്രവർത്തനങ്ങളിൽ സ്ത്രീ-കോളേജ് വിദ്യാർത്ഥികളുടെ സേവനം ഫലപ്രദമായി പ്രയോജനപ്പെടുത്തി വരുന്നു. അതിഥി തൊഴിലാളികൾക്കിടയിൽ

സർവ്വേ നടത്താനും അവരെ സാക്ഷരരാക്കാനുമായി പെരുമ്പാവൂർ മുനിസിപ്പാലിറ്റിയിൽ മാത്രം മൂന്നുറോളം കോളേജ് വിദ്യാർത്ഥികൾ പ്രവർത്തിച്ചു. തിരുവനന്തപുരം നഗരസഭയുമായി സഹകരിച്ച് നടപ്പിലാക്കുന്ന അക്ഷരശ്രീ പദ്ധതിയുടെ സർവ്വേ പ്രവർത്തനങ്ങളിൽ അയ്യായിരത്തോളം സ്കൂൾ-കോളേജ് വിദ്യാർത്ഥികൾ പങ്കെടുത്തു. യുവാക്കളിൽ സാമൂഹ്യപ്രതിബദ്ധത രൂപപ്പെടുത്താൻ ഇത്തരം പ്രവർത്തനങ്ങൾ സഹായകമായിട്ടുണ്ട്. കൂടാതെ, സാമൂഹ്യ സാക്ഷരതാ പരിപാടിയിലൂടെ യുവാക്കളിൽ സാമൂഹ്യബോധം വളർത്താൻ ശ്രമിക്കുന്നുണ്ട്. വിവിധ സാക്ഷരതാ പദ്ധതികളിൽ ഇൻസ്ട്രക്ടർമാരായി പാർശ്വവത്കൃത മേഖലയിലെ നാലായിരത്തോളം യുവാക്കൾ കഴിഞ്ഞ 5 വർഷത്തിനിടയിൽ പ്രവർത്തിച്ചു. ഇവർക്ക് നൽകിയ പരിശീലനങ്ങളിൽ സാമൂഹ്യപ്രതിബദ്ധതയ്ക്ക് ഊന്നൽ നൽകിയിട്ടുണ്ട്. ഇത്തരം പ്രവർത്തനങ്ങൾ വിപുലീകരിക്കാനും ശക്തമാക്കാനുമുള്ള നടപടികൾ സ്വീകരിച്ചുവരുന്നു.

### അനിമൽ കീപ്പർ തൊഴിൽ പരിചയ സർട്ടിഫിക്കറ്റുകൾ

243(4253) ശ്രീ. ടി. ജെ. വിനോദ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) എംപ്ലോയ്മെന്റ് ഡയറക്ടറുടെ 8-11-2019-ലെ ഉത്തരവിന് വിരുദ്ധമായി സർക്കാർ ഉത്തരവിലെ നിർദ്ദേശങ്ങൾ പാലിക്കാത്ത അനിമൽ കീപ്പർ തൊഴിൽ പരിചയ സർട്ടിഫിക്കറ്റുകൾ സംസ്ഥാനത്തെ ഏതെല്ലാം എംപ്ലോയ്മെന്റ് എക്സ്ചേഞ്ചുകളിൽ രജിസ്റ്റർ ചെയ്ത നൽകിയിട്ടുണ്ടെന്ന് വ്യക്തമാക്കാമോ?

8-11-2019-ൽ അനിമൽ കീപ്പർ തൊഴിൽ പരിചയ സർട്ടിഫിക്കറ്റുകൾ ചേർത്ത് നൽകുന്നത് സംബന്ധിച്ച് എംപ്ലോയ്മെന്റ് ഡയറക്ടർ ഉത്തരവുകൾ ഒന്നും തന്നെ പുറപ്പെടുവിച്ചിട്ടില്ല. തൊഴിൽപരിചയം തെളിയിക്കുന്നതിനുള്ള തൊഴിൽ പരിചയ സർട്ടിഫിക്കറ്റിന്റെ മാതൃക 29-7-1994-ലെ G.O.(MS) No.45/94/ തൊഴിൽ ഉത്തരവ് പ്രകാരം നിഷ്കർഷിച്ചിട്ടുണ്ട്. ടി മാതൃകയിൽ തന്നെ തൊഴിൽ പരിചയ സർട്ടിഫിക്കറ്റ് നൽകണമെന്ന് എല്ലാ ഉദ്യോഗാദായകർക്കും നിർദ്ദേശം നൽകിയിട്ടുണ്ട്. എന്നാൽ മ്യൂസിയം മൃഗശാല വകുപ്പിൽനിന്നും ഉദ്യോഗാർത്ഥികൾക്ക് നൽകുന്ന സർട്ടിഫിക്കറ്റുകൾ ഉത്തരവിന് വിരുദ്ധമായിട്ടുള്ളതിനാൽ സർക്കാർ നിർദ്ദേശിച്ച മാതൃകയിൽതന്നെ തൊഴിൽ പരിചയ സർട്ടിഫിക്കറ്റ് നൽകണമെന്ന് നിർദ്ദേശിച്ചു കൊണ്ട് ടി സാക്ഷ്യപത്രത്തിന്റെ പകർപ്പ് നൽകിയിരുന്നു. വ്യാജമല്ലാത്ത എല്ലാവിധ സർട്ടിഫിക്കറ്റുകളും എംപ്ലോയ്മെന്റ് എക്സ്ചേഞ്ചിൽ ഉദ്യോഗാർത്ഥികൾക്ക് രജിസ്റ്റർ ചെയ്യാവുന്നതാണ് എന്നതിനാൽ മ്യൂസിയം മൃഗശാല വകുപ്പിൽ അനിമൽ കീപ്പർ തസ്തികയിലെ ദിവസ വേതനാടിസ്ഥാനത്തിൽ ജോലി ചെയ്ത വരുന്ന ഉദ്യോഗാർത്ഥികൾ ലഭ്യമാക്കിയ വിടുതൽ സർട്ടിഫിക്കറ്റുകൾ താഴെപ്പറയുന്ന എംപ്ലോയ്മെന്റ് എക്സ്ചേഞ്ചുകളിൽ രജിസ്റ്റർ